

**“ మధురమైన పిల్లలారా - జ్ఞానానికి పునాది నిశ్చయము, నిశ్చయ బుద్ధిగలవారై
పురుషార్థము చేస్తే గమ్యము వరకు చేరుకుంటారు ”**

ప్రశ్న:- చాలా బాగా అర్థము చేసుకొని నిశ్చయము చేసుకునే విషయము ఏది ?

సమా:- ఇప్పుడు ఆత్మల లెక్కాచారమంతా చుక్క(సమాప్తము) కానున్నది. ఆత్మలంతా దోమల వలె తమ మధురమైన ఇంటికి వెళ్లిపోతారు, తర్వాత నూతన ప్రపంచములోకి కొన్ని ఆత్మలు మాత్రమే వస్తాయి. ఇది చాలా బాగా అర్థము చేసుకొని నిశ్చయము చేసుకునే విషయము.

ప్రశ్న:- తండ్రి ఎటువంటి పిల్లలను చూసి సంతోషిస్తారు ?

సమా:- ఏ పిల్లలైతే తండ్రికి పూర్తిగా బలిహారము(సమర్థులు) అవుతారో, ఎవరు మాయ వచ్చినప్పుడు కదలకుండా ఉంటారో, అనగా హనుమంతుని వలె చలించక స్థిరముగా ఉంటారో వారిని చూసి తండ్రి కూడా చాలా సంతోషిస్తారు.

పాట:- ఓ మనిషీ ధైర్యము వహించు!..... (భీరజే భర్ మనువా.....)

ఓంశాంతి. పిల్లలు ఏమి విన్నారు? ఇలా అనగలిగేది తండ్రి ఒక్కరే కదా. సన్యాసులు, ఉదాసులు ఎవ్వరూ ఇలా అనలేరు. పాఠశాల అనంతమైన తండ్రి మాత్రమే పిల్లలతో అంటున్నారు. ఎందుకంటే ఆత్మలోనే మనసు-బుద్ధి ఉన్నాయి. ధైర్యంగా ఉండమని, ఓపిక పట్టమని ఆత్మలకు చెప్తున్నారు. ఈ అనంతమైన తండ్రి ప్రపంచమంతటికీ ధైర్యము వహించమని, ఓపిక పట్టమని చెప్తున్నారని పిల్లలైన మీకు తెలుసు. ఇప్పుడు మీకు సుఖ-శాంతుల రోజులు వస్తున్నాయి, ఇది దుఃఖధామము, దీని తర్వాత మళ్ళీ సుఖధామము వచ్చే తీరాలి. సుఖధామమును ఆ తండ్రి స్థాపన చేస్తారు కదా. తండ్రియే పిల్లలకు ధైర్యము చెప్తున్నారు. మొట్టమొదట నిశ్చయముండాలి కదా. నిశ్చయముండేది - బ్రహ్మ ముఖవంశావళి బ్రాహ్మణులకే. లేకపోతే ఇంతమంది బ్రాహ్మణులు ఎచ్చట నుండి వస్తారు? బికెలనగా కుమారులు మరియు కుమార్తెలు. ఇంతమంది బికెలని పిలవబడుతుంటే ప్రజాపిత బ్రహ్మ తప్పక ఉంటాడు కదా! ఇంతమంది బ్రాహ్మణులందరికీ ఒకే తల్లి తండ్రి, మిగిలిన వారందరికీ మాతా-పితలు వేరు వేరుగా ఉంటారు. ఇచ్చట మీ అందరికీ ఒకే మాతా-పితలు ఉన్నారు. ఇది నూతన విషయము కదా. ఇంతకు ముందు మీరు బ్రాహ్మణులుగా లేరు. ఇప్పుడు మీరు బ్రాహ్మణులుగా అయ్యారు. ఆ బ్రాహ్మణులు దేహ సంబంధమైన వంశావళివారు, మీరు ముఖ వంశావళివారు. ప్రతి విషయములో మొట్టమొదట మాకు తెలిపించేది ఎవరు అనేది నిశ్చయముండాలి. స్వయం భగవంతుడే అర్థం చేయిస్తున్నారు. ఆ భగవంతుడే ఇప్పుడు కలియుగము అంత్యము కానున్నదని, యుద్ధము అతిసమీపములో ఉందని అర్థం చేయిస్తున్నారు. యురోపు వాసులైన యాదవులు కూడా ఉన్నారు, వారు బాంబులు మొదలైనవాటిని నూతనంగా కల్పన చేసి కనుగొన్నారు. కడుపు నుండి ముసలము పుట్టిందని, దానితో తమ కులమును తామే నాశనము చేసుకున్నారని గాయనముంది. ఖచ్చితంగా కులమును వినాశనము చేసుకుంటారు. నిజానికి అందరూ ఒకే కులమువారు. ఒకరినొకరు మేము మిమ్ములను నాశనము చేస్తామని అంటూ ఉంటారు. ఇది కరెక్ట్ గా వ్రాయబడి ఉంది. ఇప్పుడు తండ్రి తెలియజేస్తున్నారు - పిల్లలూ, ధైర్యము వహించండి, ఓపిక

పట్టండి, ఇప్పుడు ఈ పాత ప్రపంచము సమాప్తము కానున్నది. కలియుగము సమాప్తము అయితేనే సత్యయుగము వస్తుంది కదా. తప్పకుండా వినాశనానికి ముందే స్థాపన జరగాలి. బ్రహ్మ ద్వారా స్థాపన, శంకరుని ద్వారా వినాశనము అని గాయనము కూడా ఉంది. మొదట స్థాపన చేస్తారు, స్థాపన పూర్తి అయినప్పుడు వినాశనము జరుగుతుంది. స్థాపన జరుగుతోంది. ఇది చాలా భిన్నమైన మార్గము. దీనిని ఇతరులెవ్వరూ అర్థము చేసుకోలేరు. ఎప్పుడూ ఎవ్వరూ వినలేదు కనుక ఇతర మరాలు, మార్గాలు ఉన్నట్లు ఈ బి.కె.లది కూడా ఒక సంస్థ అని భావిస్తారు. పాపం వారి తప్పేమీ లేదు. కల్పక్రితము కూడా ఇదే విధంగా విఘ్నాలు వేశారు. ఇది రుద్ర జ్ఞాన యజ్ఞము. శివుడిని రుద్రుడు అని అంటారు. వారే రాజయోగమును నేర్పించారు. దానిని ప్రాచీన సహజ రాజయోగమని అంటారు. ప్రాచీనము అనగా అర్థము కూడా తెలియదు. ఇది సంగమ యుగములోని మాట. పతితులు, పవిత్రులు ఇరువురూ ఉన్నారు కనుక ఇది సంగమమైనది కదా. సత్యయుగము ఆదిలో ఒకే ధర్మముంటుంది. వారు ఆసులీ సంప్రదాయమువారు. మీరు దైవీ సంప్రదాయము వారు. యుద్ధము మొదలైన విషయాలేవీ లేవు. ఇది కూడా తప్పే. పరస్పరము నోదరులు అయిన మీరు ఎలా యుద్ధము చేస్తారు?

తండ్రి కూర్చోని బ్రహ్మ ద్వారా వేద శాస్త్రాలన్నిటి సారము అర్థం చేయిస్తున్నారు. వాస్తవానికి ముఖ్యమైన ధర్మాలు నాలుగు. వాటి ధర్మ శాస్త్రాలు కూడా నాలుగే. అందులో మొట్టమొదటిది ఆది సనాతనా దేవీ దేవతా ధర్మము. దాని శాస్త్రము సర్వ శాస్త్రమయి శిరోమణి గీతా. ఈ గీతనే భారతదేశము యొక్క మొట్టమొదటి ముఖ్యమైన శాస్త్రము. దాని ద్వారానే ఆది సనాతన దేవీదేవతా ధర్మము అనగా సూర్యవంశము మరియు చంద్రవంశముల వారి ధర్మము స్థాపన జరిగింది. ఈ స్థాపన సంగమ యుగములోనే తప్పక జరిగి ఉంటుంది దీనిని కుంభమేళ అని కూడా అంటారు. ఈ కుంభమేళా ఆత్మ-పరమాత్మ కలయిక(మేళ) అని పిల్లలైన మీకు తెలుసు. ఇది మనోహరమైన కళ్యాణకాలి కలయిక. కలియుగము పరివర్తన చెంది సత్యయుగము అయ్యే తీరాలి. కావున దీనిని కళ్యాణకాలి అని అంటారు. సత్యయుగము నుండి త్రేతాయుగము తర్వాత త్రేతా నుండి ద్వాపరయుగము వస్తుంది. కావున కళలు తగ్గుతూ పోతాయి. అకళ్యాణము జరుగుతూనే ఉంటుంది. కావున మళ్ళీ కళ్యాణము చేయువారు తప్పకుండా కావాలి. పూర్తిగా అకళ్యాణము జరిగినప్పుడు అందరి కళ్యాణము చేసేందుకు తండ్రి వస్తారు. బుద్ధితో పని తీసుకోవాలి అనగా బుద్ధిని ఉపయోగించాలి. తండ్రి అందరి కళ్యాణము చేసేందుకే సంగమ సమయములో వస్తారు. తండ్రి సర్వుల సద్గతిదాత. సర్వులైతే ద్వాపరములో లేరు. సత్య-త్రేతా యుగాలలో కూడా అందరూ ఉండరు. తండ్రి చివరి సమయములోనే వస్తారు. అప్పటికి ఆత్మలన్నీ ఇచ్చటకు వచ్చేస్తాయి, కావున ఆ తండ్రి వచ్చి ధైర్యము చెప్పున్నారు, పిల్లలంటున్నారు - బాబా ఈ పాత ప్రపంచములో చాలా దుఃఖముంది, త్వరగా మమ్ములను తీసుకెళ్ళండి. తండ్రి అంటున్నారు - అలా కాదు పిల్లలూ, ఇది తయారైన డ్రామా చిటికెలో భ్రష్టాచారుల నుండి శ్రేష్టాచారులుగా అవ్వలేరు. నిశ్చయ బుద్ధిగలవారై పురుషార్థము చేయాలి. సెకండులో జీవన్ముక్తి అనుట కఠిన్(సరిగ్గానే ఉంది). కుమారుడుగా అయ్యాడు అనగా వారసత్వానికి హక్కుదారుడుగా అయ్యాడు. కానీ అచ్చట కూడా నెంబరువారు పదవులు ఉన్నాయి కదా. ఉన్నత పదవి పొందేందుకు చదువులో పురుషార్థము చేయవలసి వస్తుంది. అంతేగానీ చిటికెలో కర్మాతీత అవస్థ వస్తుందని

కాదు. అలా జరిగితే శరీరము కూడా వదలవలసి వస్తుంది. అటువంటి నియమము లేదు. మాయతో బాగా యుద్ధము చేయాలి. యుద్ధము 8-10-15 సంవత్సరాలు కూడా జరుగుతూ ఉంటుందని మీకు తెలుసు. మీరు యుద్ధము చేసేది మాయతో. ఎంతవరకు తండ్రి ఉంటారో, అంతవరకు మీ యుద్ధము జరుగుతూనే ఉంటుంది. చివర్లో ఎవరెవరు ఎంతవరకు మాయను ఎంత జయిస్తారో ఫలితము వెలువడుతుంది. కర్మాతీత స్థితికి ఎంతవరకు చేరుకున్నారో తెలుస్తుంది. తండ్రి అంటున్నారు - సాధ్యమైనంత ఎక్కువగా మీ ఇంటిని పృథ్వి చేయండి. అది శాంతిధామము. అది శబ్దానికి అతీతంగా ఉండు స్థానము. ఇప్పుడు పిల్లలైన మీ బుద్ధిలో సంతోషముంది. ఈ ద్రామా ఎలా తయారై ఉందో పిల్లలైన మీకు తెలుసు. మీకు మూడు లోకాల గురించి కూడా తెలుసు. ఇది ఇతరులెవ్వరి బుద్ధిలోనూ లేదు. ఈ బాబా కూడా శాస్త్రాలు మొదలైనవి చాలా చదివారు. కానీ ఈ విషయాలు బుద్ధిలో లేనే లేవు. భలే గీత మొదలైనవి చదువుతూ ఉండినా, మేము దూర దేశమైన పరంధామములో ఉండేవారమని తెలియనే తెలియదు. ఇప్పుడు ఎవరినైతే పరమపిత పరమాత్మ అని అంటున్నామో వారే మన తండ్రి అని, పరంధామములో ఉంటారని తెలిసిపోయింది. వారిని అందరూ పతిత పావనా! రండి అని పృథ్వి చేస్తారు. వాపస్ ఎవ్వరూ వెళ్ళలేరు. మల్లిపోయి తిరిగే ఆట(భూల్ భులయ్య)లో ఎక్కడ నుండి పోయినా వాకిలి ఎదురుగా కనిపిస్తుంది. గమ్యానికి చేరుకోలేరు. అలసిపోయి ఆక్రందనలు చేస్తూ ఉంటారు. ఎవరైనా దారి చూపండి అని అరుస్తూ ఉంటారు. ఇచ్చట కూడా ఎన్ని వేద శాస్త్రాలు చదివినా, ఎన్ని తీర్థయాత్రలు చేసినా ఎక్కడికి పోతూ ఉన్నామో కొద్దిగా కూడా తెలియదు. కేవలము ఫలానావారి జ్యోతి జ్యోతిలో కలిసి పోయిందని అంటూ ఉంటారు. తండ్రి అంటున్నారు - ఎవ్వరూ వాపస్ వెళ్ళలేరు. నాటకము పూర్తి అగునప్పుడు పాత్రధారులందరూ స్టేజి పైకి వచ్చేస్తారు. ఇలా వచ్చుట ద్రామాలోని నియమము. అందరూ ఆ ద్రస్సులో స్టేజి పై నిలబడ్డారు. అందరికీ ముఖము చూపించి మళ్ళీ దుస్తులు, వేషము మొదలైనవి మార్చుకొని ఇంటికి పరుగెత్తిపోతారు. మళ్ళీ అదే పాత్ర రిపీట్ చేస్తూ ఉంటారు. ఇది అనంతమైన నాటకము. ఇప్పుడు మీరు దేహీ - అభిమానులుగా అవుతారు. ఆత్మలమైన మనము ఈ శరీరాన్ని వదిలి మరొకటి తీసుకుంటామని మీకు తెలుసు. పునర్జన్మలు ఉంటాయి కదా. మనము 84 జన్మలలో 84 పేర్లు ధరించాము. ఇప్పుడి నాటకము పూర్తి అయిపోయింది. అందరూ శిథిలావస్థకు చేరుకున్నారు. ఇప్పుడు మళ్ళీ రిపీట్ అవుతుంది. ప్రపంచ చరిత్ర-భూగోళము మళ్ళీ రిపీట్ అవుతుంది. ఇప్పుడు మన పాత్ర పూర్తి అవుతుందని మళ్ళీ ఇంటికి వెళ్తామని మీకు తెలుసు. తండ్రి ఆజ్ఞ కూడా తక్కువైనదేమీ కాదు. పతిత పావనుడైన తండ్రి కూర్చొని అర్థం చేయిస్తున్నారు - పిల్లలూ, మీకు చాలా సహజమైన ఉపాయము తెలుపుచున్నాము. లేస్తూ, కూర్చుంటూ, నడుస్తూ, తిరుగుతూ మేము పాత్రధారులమని మనసులో ఉంచుకోవాలి. 84 జన్మలు ఇప్పుడు పూర్తి అయ్యాయి. ఇప్పుడు పుష్కలు(మనుష్యులను దేవతలు)గా తయారు చేసేందుకు తండ్రి వచ్చారు. పతితులైన మనలను పావనంగా చేస్తున్నారు. పతితుల నుండి మనము అనేకసార్లు పావనంగా అయ్యాము మళ్ళీ అవుతాము. చరిత్ర-భూగోళము రిపీట్ అవుతుంది కదా, మొదట దేవీ దేవతా ధర్మమువారే వస్తారు. ఇప్పుడు అంటు కట్టబడ్డూ ఉంది. మనము గుప్తముగా ఉన్నాము. మనము ఉత్సవాలు మొదలైనవి ఏమి చేస్తాము? మనలో జ్ఞానముంది, ఖుషీ కూడా ఆంతరికములో ఉంటుంది. మన దేవీ దేవతా ధర్మము అనగా ఆ వృక్షపు ఆకులన్నీ ధర్మ భ్రష్టము, కర్మ భ్రష్టమైపోయాయి.

ఇదే భారతీయుల ధర్మము, కర్మము శ్రేష్ఠముగా ఉండేది. మాయ ఎప్పుడూ మనచే పాపము చేయించేది కాదు. అది పుణ్యాత్మల ప్రపంచముగా ఉండేది. అచ్చట రావణుడు ఉండనే ఉండడు. అక్కడ కర్మలన్నీ అకర్మలుగా అవుతాయి. మరలా రావణ రాజ్యములో కర్మలు వికర్మలుగా అవ్వడం మొదలవుతుంది. అచ్చట అయితే వికర్మలు జరగనే జరగవు. భ్రష్టాచారులు ఉండనే ఉండరు. పిల్లలైన మీరు యోగ బలముతో శ్రీమతమును అనుసరించి విశ్వానికి యజమానులుగా అవుతారు. బాహుబలముతో ఎవ్వరూ విశ్వానికి యజమానులుగా అవ్వలేరు. వీరు(కైస్తవులు) పరస్పరము కలిసిపోతే విశ్వానికి యజమానులుగా అవుతారని మీకు తెలుసు. కానీ ద్రామాలో అటువంటి పాత్ర లేనే లేదు. రెండు పిల్లులు కొట్లాడితే మధ్యలో వెన్నను కోతి తినేసిందని చూపుతారు. కృష్ణుడి నోటిలో వెన్న ఉన్నట్లు సాక్షాత్కారము కూడా అవుతుంది. ఇది సృష్టిలోని రాజ్యమనే వెన్న. ఇది కృష్ణునికి లభిస్తుంది. పోతే యుద్ధము యవనులు(ముస్లిములు) మరియు కౌరవులది. అది మీరు చూస్తున్నారు, జరుగుతూ ఉంది. ఫలానా చోట ఇంత గొప్ప హింస జరిగిందని వార్తాపత్రికలలో చదువుతూ ఉంటారు. ఆ హింసలో ఎవరో ఒకరు మరొకరిని చంపుతూ ఉంటారు. భారతదేశములో అయితే మొట్టమొదట ఒకే ధర్మముండేది. తర్వాత రెండవ ధర్మము వారి రాజ్యము ఎలా వచ్చింది? కైస్తవులు శక్తివంతముగా ఉన్నప్పుడు వారు రాజ్య పాలన చేశారు. ఇప్పుడు వాస్తవానికి ఈ ప్రపంచమంతటా రావణుడు ఆక్రమించుకున్నాడు, ఇది గుప్తమైన విషయము. శాస్త్రాలలో ఈ విషయము లేనే లేదు. తండ్రి అర్థం చేయిస్తున్నారు - ఈ వికారము అర్థకల్పము నుండి శత్రువు, దాని ద్వారా మీరు ఆది-మధ్య-అంత్యములు దుఃఖము పొందుతారు. సన్యాసులు కూడా సుఖము కాకిరెట్టుకు సమానమని అంటారు. స్వర్గములో సదా సుఖమే సుఖము ఉంటుందని వారికి తెలియదు. భారతవాసులకైతే ఈ విషయము తెలుసు, అందుకే ఎవరైనా మరణిస్తే స్వర్గస్థులయ్యారని అంటారు. స్వర్గానికి ఎంతో మహిమ ఉంది, అందువలన ఇది ఒక ఆట, కానీ ఎవ్వరితోనైనా మీరు నరకవాసులుగా అయిపోయారని అంటే కోపపడ్తారు. ఇది ఎంతో ఆశ్చర్యకరమైన విషయము. నోటితో స్వర్గస్థులయ్యారని అంటే తప్పకుండా నరకము నుండి వెళ్లారనే కదా అర్థము. మళ్ళీ మీరు వారిని పిలిచి నరకములోని పదార్థాలను ఎందుకు తినిపిస్తారు? స్వర్గములో వారికి చాలా మంచి మంచి వైభవాలు లభిస్తాయి కదా అనగా మీకు నిశ్చయము లేదనే అర్థము కదా. అచ్చట ఏమేమి ఉంటాయో పిల్లలందరూ అన్నీ చూశారు. నరకములో ఏమేమి చేస్తూ ఉన్నారో మీరు చూస్తున్నారు. పిల్లలు తండ్రిని చంపేందుకు కూడా వెనుకాడరు. స్త్రీ ఎవరినైనా ప్రేమించి వారి పై మనసు పడితే భర్తను కూడా చంపేస్తుంది. భారతదేశము పై ఒక పాట తయారు చేయబడింది - ఒక్కవైపు ఈనాటి మనిషికి ఏమైపోయింది? అని పాడ్తారు మరోవైపు మా భారతదేశము అన్ని దేశాలకంటే ఉత్తమమైన బంగారు దేశమని కూడా అంటారు. అరే, భారతదేశము అన్ని దేశాల కంటే బాగుండేది, కానీ ఇప్పుడు అలా లేదు. ఇప్పుడు నిరుపేదగా ఉంది. ఎవ్వరికీ రక్షణ లేదు. మనము కూడా ఆసులీ సంప్రదాయస్థులుగా ఉండేవారము. ఇప్పుడు బాబా మనలను ఈశ్వరీయ సంప్రదాయము వారిగా చేసేందుకు పురుషార్థము చేయిస్తున్నారు. ఇది క్రొత్త విషయము కాదు. కల్ల-కల్లము కల్లము యొక్క సంగమ సమయములో మనము మళ్ళీ మన వారసత్వాన్ని తీసుకుంటాము. తండ్రి వారసత్వమునిచ్చేందుకు వస్తారు. మాయ మళ్ళీ శాపమిస్తుంది, ఎంతో సమర్థమైనది. తండ్రి అంటున్నారు - ఓ మాయా! నీవు ఎంత శక్తివంతమైనావు. మంచి మంచి

వారిని కూడా క్రింద పడేస్తావు. ఆ సైన్యములో అయితే చంపడం, చనిపోవడం పెద్ద లెక్క కాదు. దెబ్బలు తిని మళ్ళీ మైదానములోకి వస్తారు. వారి వృత్తే అది. వారు అందులో ఆరితేరినవారు. వారికి బహుమతి కూడా లభిస్తుంది. ఇచ్చట పిల్లలైన మీరు శివబాబా నుండి శక్తి తీసుకుంటారు, మాయ పై విజయము పొందుతారు. తండ్రి బ్యాలిస్టరు. వారు మాయ నుండి మిమ్ములను విడిపిస్తారు. మీరు శివశక్తి సైన్యము. మాతలను వందేమాతరమ్ అంటూ ఉన్నతంగా ఉంచారు. వందేమాతరమ్ అని అన్నదెవరు? తండ్రి, అన్నారు. ఎందుకంటే మీరు(మాతలు) తండ్రికి సమర్పణ అవుతారు, బలిహారమౌతారు. మీరు చాలా దృఢంగా నిలబడి ఉన్నారు, కదలకుండా ఉన్నారు అని బాబా సంతోషిస్తారు. అంగదుని ఉదాహరణ ఉంది కదా. అతనిని రావణుడు కదిలించలేక పోయాడు. ఇది చివరి సమయములోని విషయము. చివర్లో ఈ స్థితి రానున్నది. ఆ సమయములో మీకు చాలా సంతోషము కలుగుతుంది. వినాశము కానంతవరకు, భూమి పవిత్రము కానంతవరకు దేవతలు రాలేరు. ఎండిపోయిన వెదురు అడవికి తప్పకుండా అగ్ని తగులుకుంటుంది. ఆత్మలందరూ లెక్కాచారము చుక్తా చేసుకొని దోమల వలె మధురమైన ఇంటికి తిరిగి వెళ్ళాలి. దోమలు కోట్ల సంఖ్యలో మరణిస్తాయి. అందుకే రాముడూ పోయాడు, రావణుడూ పోయాడు..... అని పాడ్తారు. అందరూ తిరిగి వెళ్ళవలసిందే కదా. మళ్ళీ మీరు నూతన ప్రపంచములోకి వస్తారు. అచ్చట చాలా కొద్దిమంది మాత్రమే ఉంటారు. ఇది అర్థము చేసుకొని, నిశ్చయము చేసుకొనే విషయము. ఈ జ్ఞానమును బాబా మాత్రమే ఇవ్వగలరు. మంచిది.

మధురాశి మధురమైన ఆపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడిమార్షింగ్

ధారణ కొరకు ముఖ్యసారము:- ఆత్మిక పిల్లలకు ఆత్మిక తండ్రినమ్మ.

1. లేస్తూ-కూర్చుంటూ-నడుస్తూ స్వయాన్ని పాత్రధారినిని భావించాలి. నేను 84 జన్మల పాత్ర పూర్తి చేశాను, ఇప్పుడు ఇంటికి వెళ్ళాలని మనసులో ఉండాలి. దేహీ-అభిమానులై ఉండాలి.
2. నిశ్చయబుద్ధి కలిగి ముళ్ళ నుండి పుష్పాలుగా తయారయ్యే పురుషార్థము చేయాలి. మాయతో యుద్ధము చేసి విజయము పొంది కర్మాతీతులుగా అవ్వాలి. వీలైనంత ఎక్కువగా మన ఇంటిని పృతి చేయాలి.

వరదానము:- “ పవిత్రత యొక్క రాయల్ డ్వారా సదా హర్షితంగా ఉండు హర్షిత డిల్, హర్షిత ముఖ భవ ”

పవిత్రత యొక్క రాయల్ అనగా రియాలిటీ ఆత్మలు(సత్యమైన) సదా సంతోషంగా నాట్యము చేస్తూ ఉంటారు. వారి సంతోషము ఒకప్పుడు తక్కువగా, ఒకప్పుడు ఎక్కువగా అనగా హెచ్చు-తగ్గులుగా అవ్వదు. రోజురోజుకు సమయ ప్రతి సమయము సంతోషము ఎక్కువ అవుతూ ఉంటుంది. వారి ఆంతరికములో ఒకటి, బాహ్యములో మరొకటి ఉండదు. వారి వృత్తి, దృష్టి, మాట, నడవడిక అన్నీ సత్యంగా ఉంటాయి. ఇలాంటి రియల్, రాయల్ ఆత్మల మనసు, వృత్తి సదా హర్షితంగా ఉంటాయి.

సెగ్మెంట్:- “ప్రపంచములలో సర్వ శ్రేష్ఠమైన బలము - పవిత్రతా బలము”